

Июль сард гарх кинофильмс

Эн сард Элст балгъсна болн тангъчин кинотеатрмудар кесг шин художественн болн документальн кинофильмс үзүлгдхмн.

М. Довженкон нертә Киевск киностудий, А. Корнейчукин пьесәр „Правда“ гидг, онгтә шин фильм гаргъв.

Алма-Атинск киностудийн гаргъсн музыкальн шоглгч кинофильм, „Горная роза“ санаторийн ах эмч Лавровин шунмгъа болн гүджрмг кәдлмшин тускар цәйлгәдж үзүлгдәнә.

„Улица молодости“ гидг шин киноповесть Одесск киностудий олн-әмтнд үзүлхмн. Багъчудин зань-бәәр болн комсомольск иньгллгән нийцнэгъү кәдлмшт ягәдж батрдж чикрдгин тускар болн үүнә ашд йоста, әрүн дурн ягәдж учрдгин тускар келдж үзүллгән—эн кинозургин гол ухань.

„Шофер по неволе“ гидг кеерүлгдсн киноповесть „Ленфильмин.“ киностудий гаргәдж орн-нутгин кинотеатрмудар үзүлгдәнә.

М. Горькийн нертә киностудий „Дружок“ гидг кеерүлгдсн киноповесть гаргәджана.

„Последний из Сабатура“ гидг грузинск фильм, Бакинск киностудийн гаргъсн „Под знойным небом“ гидг кинофильм, „Мосфильмин“ гаргъсн „Жених

с того света“ гидг кинофильетон үзүлгдхмн.

Нертә Советск режиссер Сергей Михайлович Эйзенштейнә сүл цагин кәдлмш—„Иван Грозный“ гидг кинофильмин хойрдгч серий түрүн болдж экранд үзүлгдн гиджәнә. Орсин хан Иван Васильевич Грозный Әрәсән күчничидлиг хамцулдж негдүлхин тәлә газдин болн дотр-дундин хортдудла ягәдж ноолддж йовсинь эн фильмд үзүлгдджәнә.

КНР-н „Таньма“ кивостудийн гаргъсн „Баскетболистка №5“ гидг, кеерүлгдсн киноповесть, „Непобежденные“—гидг чехословацк фильм, „Дай руку мне жизнь“—гидг австрийск киноповесть, „Разбитые мечты“ гидг французск кинозург болн нань кесг газдин ордудин фильмс үзүлгдхмн.

„Страница великой жизни“, „Горький,“ „По горьковским местам,“ „Живи Украина,“ „Служу Советскому Союзу“, „Всесоюзная промышленная выставка“ болн нань чигн кесг научн-популярн болн документальн фильмс үзүлгдхмн.

Грузинск киностудийн гаргъсн „Приключения Самоделкина“ гидг мультипликационн фильмд чадмгъа урн Самоделкин гидг металическ күүнд үзгдсн олн-зүсн аәмштә йовдлмудин тускар келгдджәнә.